

சாராம்சம்: இனிய குழந்தைகளே, பழைய பக்தர்களாகிய உங்களுக்கு உங்கள் பக்தியின் பலனைக் கொடுப்பதற்காகவே தந்தை வந்துள்ளார். பக்தியின் பலன் ஞானம் ஆகும். அதன் மூலமாக நீங்கள் சற்கதி அடைகின்றீர்கள்.

கேள்வி: சில குழந்தைகள் முன்னேறிச் செல்கையில் எவ்வாறு தமது சொந்தப் பாக்கியத்தையே அழித்துவிடுகின்றனர்?

பதில்: தந்தைக்குரியவராகிய பின்னரும் நீங்கள் சேவை செய்யாதிருந்தாலும், உங்கள் மீதோ அல்லது பிறர் மீதோ உங்களுக்கு கருணை இல்லாவிட்டாலும் உங்கள் சொந்தப் பாக்கியத்தையே நீங்கள் அழித்துவிடுகிறீர்கள், அதாவது நீங்கள் உங்கள் சொந்த அந்தஸ்தை அழித்துவிடுகிறீர்கள். நீங்கள் நன்றாகக் கற்று, யோகத்தில் நிலைத்திருந்தால் சிறந்ததோர் அந்தஸ்தைப் பெறுவீர்கள். சேவாதாரிக் குழந்தைகள் சேவை செய்வதில் அதிகளவு ஆர்வம் கொண்டிருக்க வேண்டும்.

பாடல்: அதிகாலை வேளையில் இங்கு வந்திருப்பவர் யாரோ.

ஓம் சாந்தி. ஆன்மீகக் குழந்தைகளாகிய நீங்கள் சரீரங்கள் அல்ல, ஆத்மாக்கள் என்பதைப் புரிந்துகொள்கின்றீர்கள். பரமாத்மாவாகிய பரம தந்தையிடமிருந்து இந்நேரத்தில் மாத்திரமே இந்த ஞானத்தை நீங்கள் பெற்றுக்கொள்கிறீர்கள். தந்தை கூறுகிறார்: நான் வந்திருப்பதால், நீங்கள் ஆத்மா என்ற நம்பிக்கையைக் கொண்டிருங்கள். ஆத்மாவே சரீரத்தில் பிவேசிக்கின்றார். ஆத்மாக்கள் தங்கள் சரீரத்தைத் தொடர்ந்தும் நீக்கி, இன்னொரு சரீரத்தை எடுக்கின்றனர். ஆத்மாக்கள் மாறுவதில்லை சரீரங்களே மாறுகின்றன. ஆத்மாக்கள் அழிவதில்லை ஆகையால் உங்களை ஒரு ஆத்மா எனக் கருதுங்கள். இந்த ஞானத்தை உங்களுக்கு வேறு எவராலுமே கொடுக்க முடியாது. குழந்தைகளின் அழைப்பை ஏற்று தந்தை இப்பொழுது வந்திருக்கிறார். இதுவே அதிமேன்மையான சங்கம யுகம் என்பதை எவருமே அறியாதிருக்கிறார்கள். தந்தை வந்து விளங்கப்படுத்துகிறார்: முழு உலகமும் அதி மேன்மையானதாக ஆகவேண்டியபோது அதிமேன்மையான சங்கமயுகத்தில் நான் வரவேண்டியுள்ளது. இந்நேரத்தில் முழு உலகமும் அதிகளவு சீரழிந்தும் மிகவும் தூய்மையற்றும் உள்ளது. அந்த உலகம் அமரத்துவமான உலகம் என்றும் இந்த உலகம் மரண உலகம் என்றும் அழைக்கப்படுகிறது. மரண உலகில் மனிதர்கள் அசுரக் குணங்களை உடையவர்களாகவும் அமரத்துவ உலகில் மனிதர்கள் தெய்வீகக் குணங்களை உடையவர்களாகவும் இருக்கிறார்கள். ஆகையாலேயே, அவர்கள் தேவர்கள் என அழைக்கப்படுகிறார்கள் இங்கும்கூட, நல்ல சுபாவம் உடையவர்கள் தேவர்கள் போன்றவர்கள் என அழைக்கப்படுகிறார்கள். சிலர் தெய்வீகக் குணங்களுடன் இருக்கிறார்கள். இந்நேரத்தில், மனிதர்கள் அனைவரும் அசுரத்தனம் மிக்கவர்களாக உள்ளனர். அவர்கள் ஐந்து விகாரங்களில் சிக்கியுள்ளனர். ஆகையினாலேயே அவர்கள் பாடுகிறார்கள்: வந்து எங்களை இந்தத் துன்பத்திலிருந்து விடுதலை செய்துவிடுங்கள். விடுதலைசெய்யப்பட்டவர் ஒரு சீதை மாத்திரம் அல்ல. பக்தர்கள் சீதைகள் என்றும் இராமர் கடவுள் என்றும் அழைக்கப்படுகிறார் என பாபா விளங்கப்படுத்தியுள்ளார். அவர் பக்தர்களின் பக்திக்கான பலனைக் கொடுக்கவே வருகிறார். முழு உலகத்தினரும் எல்லையற்ற இராவண இராச்சியத்தில் சிக்கியுள்ளார்கள். அவர் வந்து அவர்களை விடுவித்து இராம இராச்சியத்திற்கு அழைத்துச் செல்கிறார். திரோதா யுகத்து சத்திரியர் குல அரசனான இராமர் என்ற கேள்விக்கு இடமில்லை. அந்தத் திரோதா யுக அரசர் இப்பொழுது தமோபிரதானாகி தனது மிகவும் சீரழிந்த ஸ்திதியில் இருக்கிறார். அவர் ஏணியில் கீழறங்கி இறுதிப்படியில் இருக்கிறார். பூஜிக்கத் தகுதி வாய்ந்தவராக இருந்த அவர் இப்பொழுது பூஜிப்பவராகியுள்ளார். தேவர்கள் எவரையும் பூஜிப்பதில்லை. அவர்கள் தாமே பூஜிக்கத் தகுதியுடையவர்களாக இருக்கின்றனர். பின்னர், அவர்கள் வைசியர்களாகவும் சூத்திரர்களாகவும் ஆகும்போது வழிபாடு ஆரம்பிக்கிறது. அவர்கள் பாவப்பாதைக்குச் செல்லும்போது பூஜிப்பவர்கள் ஆகியுள்ளார்கள். பூஜிப்பவர்கள் தேவர்களின் விக்கிரகங்களை வணங்குகிறார்கள். இந்த நேரத்தில் ஒருவரேனும் பூஜிக்கத் தகுதிவாய்ந்தவர் அல்ல. அதிமேலான கடவுளே பூஜிக்கத் தகுதிவாய்ந்தவர். சத்தியயுகத்து தேவர்களும் பூஜிக்கத் தகுதிவாய்ந்தவர்கள் ஆவர். இந்நேரத்தில் அனைவரும் பூஜிப்பவர்கள் ஆவர். முதலில் சிவனின் வழிபாடே உள்ளது. அது கலப்படமற்ற வழிபாடாகும். முதலில் சதோபிரதான் வழிபாடு இருந்தது. பின்னர் அது சதோ வழிபாடாகுகிறது. பின்னர் அவர்கள் தேவர்களிலிருந்து விலகி நீர், மனிதர்கள், பறவைகள் போன்றவற்றை வழிபட ஆரம்பித்தனர். நாளுக்குநாள் பலவற்றின் வழிபாடு உள்ளது. தற்பொழுது பல சமய மாநாடுகள் இடம்பெறுகின்றன. சிலவேளைகளில் ஆதி சனாதன தர்மத்தினதும் (ஆதிசனாதன புராதன தர்மம்), சிலவேளைகளில் ஜெயின்களின் சமயத்தினதும், சிலசமயங்களில் ஆரிய சமாஜிகளின் சமயத்தினதும் மாநாடுகள் நடைபெறுகின்றன. அவர்கள் பலரையும் அழைக்கின்றனர். அவர்கள் அனைவரும் தத்தமது சமயமே மேன்மையானது எனக் கருதுவதால் பலரையும் அழைக்கின்றனர். ஒவ்வொரு சமயத்திலும் ஏதோவொரு விஷேட நற்குணம் இருப்பதால் அவர்கள் தங்களை மேன்மையானவர்களாகக் கருதுகின்றனர். ஜெயின்களிலும் பல வகையினர் உள்ளனர். அங்கு ஐந்து முதல் ஏழு வகையினரேனும் நிச்சயமாக உள்ளனர். அவர்களில் சிலர் நிர்வாணமாகவும் இருக்கின்றனர். அவர்கள் நிர்வாணமாக இருத்தல் என்பதன் அர்த்தத்தைப் புரிந்துகொள்வதில்லை. கடவுள் பேசுகிறார்: நிர்வாணமாக இருத்தல் என்பதன் அர்த்தமானது நீங்கள் சரீரம் இன்றியே வந்தீர்கள், சரீரம் இன்றியே மீண்டும் திரும்பச் செல்ல வேண்டும் என்பதாகும். ஆகவே பின்னர் அவர்கள் தங்கள் ஆடைகளை நீக்கி நிர்வாணமாக உள்ளனர். அவர்கள் கடவுளின் வாசகங்களின் அர்த்தத்தைப் புரிந்துகொள்வதில்லை. தந்தை கூறுகிறார்: ஆத்மாக்களாகிய நீங்கள் இங்கு வந்து உங்கள் பாசங்களை நடிப்பதற்காகச் சரீரங்களை எடுத்துள்ளீர்கள். நீங்கள் இப்பொழுது வீட்டிற்குத் திரும்பிச் செல்ல வேண்டும். குழந்தைகளாகிய நீங்கள் இவ்விடங்களைப்

புரிந்து கொள்கிறீர்கள். ஆத்மாக்கள் தங்கள் பாகங்களை நடிப்பதற்காக இங்கு வருகிறார்கள். விருட்சம் தொடர்ந்தும் வளருகிறது. பல புதிய வகையான சமயங்களும் தொடர்ந்து வெளிவருகின்றன. அதனாலேயே இது பல்வகை நாடகம் என அழைக்கப்படுகிறது. இது பல்வகை சமயங்களினதும் விருட்சமாகும். இஸ்லாமிய தர்மத்தைப் பாருங்கள்: அது பல கிளைகளைக் கொண்டுள்ளது. முஹமது பின்னரே வந்தார். முதலில் இஸ்லாமைச் சேர்ந்தவர்களே இருந்தனர். தற்பொழுது முஸ்லிம் மக்களின் எண்ணிக்கை மிக அதிகளவாக உள்ளது. ஆபிரிக்காவில் இருப்பவர்கள் அதிக செல்வந்தர்கள். அவர்களிடம் தங்க, வைரச் சுரங்கங்கள் இருக்கின்றன. மக்கள் செல்வத்தை எடுத்துக்கொள்வதற்காக செல்வந்த நாடுகளைத் தாக்குகின்றனர். கிறிஸ்தவர்களும் மிகவும் செல்வந்தர்களாக ஆகியுள்ளனர். பாரதத்திலும் செல்வம் உள்ளது, ஆனால் அது மறைமுகமானது. அவர்கள் தொடர்ந்தும் அதிகளவு தங்கம் போன்றவற்றை அபகரிக்கின்றனர். தற்பொழுது ஜெயின் குலத்தவர்கள் ஒவ்வொருவரும் தம்மை மேன்மையானவர்களாகக் கருதுவதனால் தொடர்ந்தும் பல மாநாடுகளை நடாத்துகின்றனர். அனைத்துச் சமயங்களும் தொடர்ந்தும் அதிகரிக்கும். ஒரு கட்டத்தில் விநாசம் நிச்சயம் இடம்பெறும். அவர்களுக்கு எதுவும் புரிவதில்லை. சமயங்கள் அனைத்திலும், எவரும் அறியாதுள்ள உங்கள் பிராமண தர்மமே அதி மேன்மையானதாகும். கலியுக பிராமணர்களும் உள்ளார்கள். எவ்வாறாயினும், அப்படைப்பைச் சேர்ந்தவர்கள் பாவத்தின் மூலம் பிறக்கின்றனர். பிரஜாபிதா பிரம்மாவின் வாய்வழித்தோன்றல்கள் அனைவரும் சகோதர சகோதரர்களாகவே இருக்க வேண்டும். அவர்கள் தம்மை பிரம்மாவின் குழந்தைகள் என அழைப்பார்களாயின், அவர்கள் சகோதர சகோதரர்களாகவே இருக்கவேண்டும். ஆகையால், அவர்கள் திருமணம் செய்ய முடியாது. எனவே அந்த பிராமணர்கள் வாய்வழித்தோன்றல்கள் அல்ல என்பது நிரூபணம் ஆகுகின்றது. அவர்கள் வெறுமனே தமக்கு அப்பெயரை சூட்டிக்கொள்கின்றார்கள். உண்மையில், நீங்கள் உச்சிக் குடுமிகள் என்பதால் நீங்கள் தேவர்களை விடவும் மேன்மையானவர்கள் ஆவீர்கள். பிராமணர்களாகிய நீங்கள் மனிதர்களை தேவர்களாக மாற்றுகின்றீர்கள். பரமாத்மா பரம தந்தையே உங்களுக்குக் கற்பிக்கின்றார். அவரே ஞானக்கடலாக உள்ளார். எவருக்கும் இது தெரியாது. சிலர் தந்தையிடம் வந்து, பிராமணர்களாகிய பின்னர் நாளை சூத்திரர்கள் ஆகிவிடுகின்றார்கள்! அந்த சம்ஸ்காரங்களை மாற்றுவதற்கு அதிகளவு முயற்சி தேவையாகும். நீங்கள் ஆத்மா என்ற நம்பிக்கையும், நீங்கள் தந்தையிடம் உங்கள் ஆஸ்தியைப் பெறுகின்றீர்கள் என்ற நம்பிக்கையும் இருக்க வேண்டும். ஆன்மீகக் குழந்தைகளே ஆன்மீகத் தந்தையிடம் இருந்து ஆஸ்தியைப் பெறுகின்றார்கள். தந்தையை நினைவு செய்வதிலேயே மாயை உங்களுக்குத் தடைகளை ஏற்படுத்துகின்றாள். தந்தை கூறுகின்றார்: உங்கள் கைகள் செயல்களை ஆற்றட்டும், உங்கள் இதயம் தந்தையை நினைவு செய்யட்டும். இது மிகவும் இலகுவாகும். ஒரு அன்பிற்கினியவரும் ஒரு காதலியும் ஒருவரையொருவர் பார்க்க முடியாமல் இருப்பதைப் போன்றிருக்க வேண்டும். தந்தை அன்பிற்கினியவர் ஆவார். தந்தையைத் தொடர்ந்தும் நினைவு செய்பவர்கள் காதலிகள் ஆவார்கள். ஒரேயொரு தந்தை மாத்திரமே எவர்மீதும் கவரப்படுவதில்லை, ஏனெனில் அவரைவிட மேலானவர்கள் வேறு எவருமே அல்ல. எவ்வாறாயினும், அவர் குழந்தைகளைப் புகழ்ந்து கூறுகின்றார்: பக்தியின் ஆரம்பம் முதலே நீங்கள் அனைவரும் எனது காதலிகளாக இருந்துவந்துள்ளீர்கள். நீங்கள் கூவி அழைத்தீர்கள்: எங்களைத் துன்பத்திலிருந்து விடுவித்து தூய்மையாக்க வாருங்கள்! நீங்கள் அனைவரும் மணவாட்டிகள், நான் மணவாளன் ஆவேன். நீங்கள் அனைவரும் அசுரனின் சிறையில் சிக்கியுள்ளீர்கள். நான் உங்களை விடுவிக்கவே வந்திருக்கின்றேன். இங்கே அதிகளவு முயற்சிக்கான அவசியம் உள்ளது. குற்றப் பார்வை உங்களை ஏமாற்றுகின்றது. குற்றமற்ற பார்வையைக் கொண்டிருப்பதற்கு முயற்சி தேவை. தேவர்கள் அத்தகைய சிறந்த நடத்தையுடையவர்கள் ஆவார்கள்! அத்தகைய தேவர்களை உருவாக்க யாரோ ஒருவர் உங்களுக்கு நிச்சயமாகத் தேவைப்படுகின்றார். மாநாட்டிற்கான தலைப்பு: மனித வாழ்க்கையில் சமயத்திற்கான தேவை. நாடகத்தை அறியாததால், அவர்கள் அனைவரும் குழப்பம் அடைந்துள்ளார்கள். உங்களைத் தவிர வேறு எவராலும் இதனை விளங்கப்படுத்த முடியாது. கிறிஸ்தவர்களுக்கோ பௌத்தர்களுக்கோ கிறிஸ்துவோ அல்லது புத்தரோ மீண்டும் எப்பொழுது வருவார்கள் என்பது தெரியாது. உங்களால் அவர்களுக்கு மிகச்சரியான கணக்கைக் கொடுக்க முடியும். சமயத்திற்கான தேவை உள்ளது என நீங்கள் விளங்கப்படுத்த வேண்டும். முதலில் எந்த சமயம் நிலவியது, பின்னர் எந்தெந்தச் சமயங்கள் வந்தன என்பதை நீங்கள் அவர்களிடம் கூறுங்கள். ஏனைய சமயத்தினரும் இதனை மிகச்சரியாக அறியாதிருக்கின்றார்கள். அவர்களிடம் யோகம் இல்லை. யோகம் இல்லாது உங்களுக்கு பலம் இருக்கமுடியாது; சக்தி பெறப்படமாட்டாது. தந்தை மாத்திரமே சர்வசக்திவான் என அழைக்கப்படுகின்றார். நீங்கள் உலக அதிபதிகள் ஆகுமளவிற்கு நீங்கள் சர்வசக்தியும் நிறைந்தவர்கள் ஆகுகின்றீர்கள். உங்கள் இராச்சியத்தை எவராலும் அபகரிக்க முடியாது. அந்த நேரத்தில், வேறு எந்த நாடும் இருக்க மாட்டாது. இப்பொழுது பல நாடுகள் உள்ளன. இந்த உலகச் சக்கரம் எவ்வாறு சுழல்கின்றது? இது 5000 வருடங்களுக்கான சக்கரம் ஆகும். உலகத்தை உங்களால் அளவிட முடியாது. பூமியை உங்களால் அளவிட முடியும். கடலையும் அளவிட முடியாது. எவராலும் வானத்தினது அல்லது கடலினது முடிவைக் காணமுடியாது. ஆகையால், சமயம் எவ்வளவு அவசியம் என விளங்கப்படுத்துங்கள். முழுச் சக்கரமும் சமயங்களின் அடிப்படையிலேயே உள்ளது. இது பல்வேறு சமயங்களைக் கொண்ட விருட்சமாகும். இவ்விருட்சம் (படம்) குருடர்களின் கண்ணாடியைப் போன்றதாகும். நீங்கள் இப்பொழுது சேவைக்காக வெளியில் செல்கின்றீர்கள். நாளடைவில் உங்கள் எண்ணிக்கை அதிகரிக்கும். புயல் வீசும்போதும், பல இலைகள் விழுகின்றன. வேறு சமயங்களில் புயல் என்ற கேள்விக்கு இடமில்லை. அவர்கள் மேலிருந்து கீழே வரவேண்டும். இங்கே, உங்கள் தர்மத்தின் ஸ்தாபனை மிகவும் அற்புதமானதாகும்! ஆரம்பத்தில் வந்த பக்தர்களுக்கு அவர்களின் பக்தியின்

பலனாக மீண்டும் வீட்டிற்கு அழைத்துச் செல்வதற்காக கடவுள் வரவேண்டும். நீங்கள் கூவி அழைத்தீர்கள்: ஆத்மாக்களாகிய எங்களை மீண்டும் எங்கள் வீட்டிற்கு அழைத்துச் செல்லுங்கள்! தந்தை உங்கள் பாக்கியமான சுவர்க்கம் என்ற இராச்சியத்தை உங்களுக்குக் கொடுக்கின்றார் என்பதை எவரும் அறியாதிருக்கிறார்கள். சந்தியாசிகள் சந்தோஷத்தின்மீது நம்பிக்கை வைப்பதில்லை. அவர்கள் அநாதியான முக்தியையே விரும்புகின்றார்கள். அநாதியான முக்தி ஓர் ஆஸ்தி என அழைக்கப்பட மாட்டாது. சிவபாபாவும் தனது பாகத்தை நடிக்க வேண்டும். ஆகையால், அவர் எவ்வாறு பிறர் எவரையேனும் அநாதியாக முக்தியில் வைத்திருக்க முடியும்? பிரம்மகுமாரர்கள், குமாரிகளாகிய உங்களுக்கு உங்கள் சொந்த தர்மத்தையும் ஏனைய அனைவரது சமயங்களையும் தெரியும். உங்களுக்கு அனைவர் மீதும் கருணை இருக்க வேண்டும். சக்கரத்தின் இரகசியத்தை அனைவருக்கும் விளங்கப்படுத்துங்கள். அவர்களிடம் கூறுங்கள்: உங்கள் சமயத்தின் ஸ்தாபகர் தனக்குரிய நேரத்தில் மீண்டும் வருவார். பிறருக்கு விளங்கப்படுத்துபவர்கள் திறமைசாலிகளாக இருக்க வேண்டும். அனைவருமே சதோபிரதானாகி, அதன் பின்னர் சதோ, இரஜோ, தமோ ஸ்திதிகளை கடந்துசெல்ல வேண்டும். இப்பொழுது இது இராவண இராச்சியமாகும். தந்தை உங்களுக்குக் கூறுகின்ற, உங்களுடையதே உண்மையான கீதையாகும். அசரீரியானவர் கடவுள் என அழைக்கப்படுகின்றார். ஆத்மாக்கள் தந்தையாகிய அசரீரியான கடவுளைக் கூவி அழைக்கின்றார்கள். ஆத்மாக்களாகிய நீங்களும் அங்கேயே வசிக்கின்றீர்கள். நீங்கள் பரமாத்மா என அழைக்கப்படுவதில்லை. ஒரேயொரு பரமாத்மாவே உள்ளார்: அவரே அதிமேலான கடவுள் ஆவார். பின்னர் குழந்தைகளாகிய சகல ஆத்மாக்களும் உள்ளனர். அனைவருக்கும் சற்கதி அருள்பவர் ஒரேயொருவரே ஆவார். அதன்பின்னர் தேவர்கள் உள்ளார்கள். அவர்கள் அனைவரிலும் கிருஷ்ணரே முதலாம் இலக்கத்தவர் ஆவார். ஏனெனில் அவரது ஆத்மா, சரீரம் இரண்டும் தூய்மையானவை. நீங்கள் சங்கமயுகத்தைச் சேர்ந்தவர்கள், உங்களது வாழ்க்கை தேவர்களினுடையதை விடவும் மிகவும் பெறுமதி வாய்ந்ததாகும். பிராமணர்களின் வாழ்க்கை பெறுமதி வாய்ந்ததாகும். தந்தை உங்களைத் தனது குழந்தைகள் ஆக்கி, பின்னர் உங்கள் மீது அதிகளவு முயற்சி செய்கின்றார். தேவர்கள் அதிக முயற்சி செய்வதில்லை. அவர்கள் தமது குழந்தைகளுக்குக் கல்வி புகட்டுவதற்காகவே அவர்களைப் பாடசாலைகளுக்கு அனுப்புகின்றார்கள். இங்கே, தந்தை உங்களுக்குக் கற்பிக்கின்றார். தந்தை, ஆசிரியர், குரு மூவரும் அவரேயாவார். ஆகையால் உங்களுக்கு அவர் மீது அதிகளவு மதிப்பு இருக்க வேண்டும்! சேவை செய்யும் குழந்தைகளுக்கு சேவை செய்வதில் அதிகளவு ஆர்வம் இருக்க வேண்டும். வெகுசிலரே சேவை செய்வதில் திறமைசாலிகளும், சேவையில் தம்மை ஈடுபடுத்திக்கொண்டிருப்பவர்களும் ஆவார்கள். உதவிக் கரங்கள் தேவைப்படுகின்றன. யுத்தம் செய்யக் கற்பிக்கப்படுவார்கள் அவர்களது தொழிலில் இருந்து விடுவிக்கப்படுகின்றனர். அவர்கள் அனைவரதும் பெயர்ப் பட்டியலை அவர்கள் வைத்திருக்கின்றனர். எவருமே இராணுவத்தை மறுத்து, யுத்தகளத்திற்குச் செல்லாமலிருக்க முடியாது. அவர்களுக்குப் பயிற்சி அளிக்கப்பட்டு, தேவையான பொழுது அவர்கள் அழைக்கப்படலாம் எனக் கூறப்படுகிறது. மறுப்பவர்களுக்கு எதிராக அவர்கள் வழக்குத் தொடர்கிறார்கள். இங்கே அவ்வாறில்லை. இங்கே, நன்றாகச் சேவை செய்யாதவர்களின் அந்தஸ்து அழிக்கப்படுகின்றது. சேவை செய்யாதிருப்பது என்றால், தங்களையும் அழித்து தமது அந்தஸ்தையும் அழித்துக்கொள்வதாகும். அவர்கள் தமது சொந்தப் பாக்கியத்தையே அழித்துக் கொள்கின்றார்கள். நீங்கள் நன்றாகக் கற்று, யோகத்தில் நிலைத்திருந்தால், சிறந்ததோர் அந்தஸ்தைக் கோரமுடியும். உங்கள்மீது உங்களுக்குக் கருணை இருக்க வேண்டும். உங்கள் மீது உங்களுக்கு கருணை இருந்தால், உங்களால் பிறர் மீதும் கருணை கொண்டிருக்க முடியும். தந்தை உங்களுக்கு அனைத்து வகையான விளக்கத்தையும் கொடுக்கின்றார். இந்த உலக நாடகம் எவ்வாறு தொடர்ந்து செல்கின்றது எனப் பாருங்கள். இராச்சியமும் ஸ்தாபிக்கப்படுகின்றது. இவ்வுலகில் உள்ள எவருக்கும் இவ்விடயங்கள் தெரியாது. நீங்கள் இப்பொழுது அழைப்பிதழ்களைப் பெறுகிறீர்கள். ஐந்து அல்லது பத்து நிமிடங்களில் உங்களால் எதை விளங்கப்படுத்த முடியும்? அவர்கள் உங்களுக்கு ஓரிரு மணித்தியாலங்கள் கொடுத்தால், உங்களால் எதையாவது விளங்கப்படுத்த முடியும். அவர்களுக்கு நாடகத்தைப் பற்றி எதுவுமே தெரியாது. நீங்கள் மிகவும் நல்ல கருத்துக்களை எங்கும் எழுதவேண்டும். எவ்வாறாயினும், குழந்தைகள் இதனைச் செய்ய மறந்துவிடுகின்றார்கள். தந்தையே படைப்பவர் ஆவார். அவர் குழந்தைகளாகிய உங்களைப் படைக்கின்றார். அவர் உங்களை தனக்குரியவர்கள் ஆக்கியுள்ளார். அவர் இயக்குனர் ஆகி, உங்களுக்கு வழிகாட்டல்களைக் கொடுக்கின்றார். அவர் உங்களுக்கு ஸ்ரீமத்தைக் கொடுத்து, ஞானத்தைக் கொடுப்பதன் மூலம் செயலாற்றுகின்றார். இதுவே அவரது அதிமேலான செயலாகும். நாடகத்தில் உங்களுக்கு படைப்பவரையும்(Creator), இயக்குநரையும்(Director) முதன்மை நடிக்காரையும்(Principal Actor) தெரியாதிருந்தால் உங்களால் என்ன பயன்? அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. பெறுமதி அளவிட முடியாத இந்த வாழ்க்கையில், உங்களுக்குக் கற்பிக்கும் ஆசிரியர் மீது அதிகளவு மரியாதை கொண்டிருங்கள். இக்கல்வியில் மிகவும் திறமைசாலிகளாகி, சேவையில் ஈடுபட்டிருங்கள். உங்கள் மீது கருணை கொண்டிருங்கள்.

2.

உங்களைச் சீர்திருத்துவதற்கு, உயர்ந்த பண்புடையவர்(civilised) ஆகுங்கள். உங்கள் நடத்தையைச் சீராக்குங்கள். மனிதர்களைத் தேவர்களாக மாற்றுவதற்குச் சேவை செய்யுங்கள்.

ஆசீர்வாதம்:

நீங்கள் பாக்கியத்தை அருள்பவராகவும், ஆசீர்வாதங்களை அருள்பவராகவும் இருந்து, உங்களுடைய நேரத்தையும், எண்ணங்களையும் சேவைக்காக வழங்குவிர்களாக. இப்பொழுது, உங்களுடைய நேரத்தையும், எண்ணங்களையும் சுயம்(self), சரீரம், மனம், வசதிகள், உறவுமுறைகளைப் பூர்த்தி செய்தல் போன்றவற்றின் அற்ப விடயங்களுக்குப் பின்னால் செல்வதற்குப் பயன்படுத்துவதற்குப் பதிலாக, இவற்றைச் சேவைக்காக வழங்குங்கள். இப்பொழுது இந்த அர்ப்பணிப்பு விழாவைக் கொண்டாடுங்கள். ஒவ்வொரு மூச்சிலும் சேவைக்காக ஆழமான அன்பு இருக்கட்டும், அப்பொழுதே நீங்கள் சேவையில் மூழ்கியிருப்பீர்கள். சேவையில் ஈடுபட்டிருப்பதால் நீங்கள் சுய முன்னேற்றத்திற்கான ஒரு பரிசை இயல்பாகவே பெறுவீர்கள். உலக நன்மையில் சுயத்திற்கான நன்மை அமிழ்ந்துள்ளது. எனவே, நீங்கள் சதா மகாதானியாகவும், பாக்கியத்தை அருள்பவராகவும், ஆசீர்வாதங்களை அருள்பவராகவும் இருக்கவேண்டும்.

சுலோகம்:

ஆசைகளைக் குறைக்கும்போது, பிரச்சனைகள் குறையும்.

ஓம் சாந்தி